



News Release
Communiqué

2007
ONTARIO
BUDGET

BUDGET DE
L'ONTARIO
2007

Investing in People
Expanding Opportunity
Ontario's New Economic Strength

Investir dans les gens
Accroître les possibilités
Nouveau dynamisme économique de l'Ontario

तुरंत जारी किए जाने के लिए
22 मार्च 2007

आर्थिक मजबूती के एक नये दौर में मैगिन्टी सरकार का 2007 का बजट अवसरों का विस्तार करता है

बच्चों तथा परिवारों की सहायता के लिए 2.1 बिलियन डालर, तथा संतुलित बजटों की ओर वापसी

क्वीनज़ पार्क - बच्चों के लिए निवेश करने, विद्या, स्वास्थ्य देख-रेख व बुनियादी ढांचे को मजबूत करना जारी रखकर, तथा बजट को संतुलित करने में निवेश द्वारा मैगिन्टी सरकार का चौथा बजट सभी ओन्टेरियो वासियों के लिए अवसरों का विस्तार करता है।

“2007 का बजट ऐसे बच्चों तथा उनके परिवारों के लिए अवसरों का विस्तार करता है जो सफल होने के लिए सख्त परिश्रम कर रहे हैं,” ओन्टेरियो के वित्त मंत्री ग्रेग सोरबारा ने कहा। “अवसरों का विस्तार करने से नई आर्थिक मजबूती पैदा होती है तथा यह एक सफल, ध्यान रखने वाले तथा करुणाशील समाज का निर्माण करता है।”

2007 का बजट बच्चों तथा परिवारों के लिए अनेक नये प्रथमाद्योगों की घोषणा करता है, जिनमें एक नया ओन्टेरियो चाइल्ड बेनिफिट (OCB) भी है जो पहले पांच वर्षों में ही 2.1 मिलियन डालर प्रदान करेगा, तथा पूरी तरह लागू हो जाने पर प्रतिवर्ष 1.3 मिलियन बच्चों को लाभ पहुंचाएगा। इसका अर्थ होगा कि माता-पिता बच्चों के समर्थन के लिए मिलने वाले धन को खोने की चिंता किए बगैर वेलफेयर लेना छोड़ सकेंगे।

यह कम आय वाले परिवारों में रहने वाले 18 वर्ष से कम आयु के सभी बच्चों को भी लाभ पहुंचाएगा। OCB इस बजट के उन प्रस्तावित निवेशों तथा बच्चों व परिवारों की सहायता करने के प्रयत्नों का एक भाग है जिनमें निम्नलिखित भी शामिल हैं:

- ओन्टेरियो वर्क्स तथा ओन्टेरियो डिस्पैबिलिटी सपोर्ट प्रोग्राम के भुगतानों में दो प्रतिशत की वृद्धि;
- 2010 में न्यूनतम वेतन की प्रति घंटा दर को बढ़ा कर 10.25 डालर करना;
- 2007-08 में बच्चों की देख-रेख को बढ़ावा देने के लिए 25 मिलियन डालर का अतिरिक्त निवेश, जो 2008-09 के शुरू में निरंतर जारी रहने वाले समर्थन के रूप में बढ़ कर 50 मिलियन डालर हो जाएगा;
- आय के अनुसार आवास के नये कार्यक्रम;
- वृद्ध लोगों के लिए अपनी तालाबंद पड़ी सेवानिवृत्ति प्राप्त करना आसान बनाना व पेन्शन की आय का विभाजन;
- 155,000 घायल कर्मचारीओं के लिए अधिक लाभ।

अक्टूबर 2003 से लेकर ओन्टेरियो में 327,000 खालिस नये रोज़गार पैदा हुए हैं। आगामी तीन वर्षों में 270,000 अन्य नये रोज़गार पैदा होने की आशा है।

2007 का बजट, जिसमें करों में कोई बढ़ोतरी नहीं की गई है, उत्तराधिकार में मिले 2003-04 के घाटे को समाप्त कर के 2006-07 के लिए लगातार दूसरी बार एक संतुलित बजट का प्रक्षेप करता है।

“2006-07 में राजस्व का बढ़ना तथा ऋण पर होने वाले व्यय में बचते सरकार के अनुमानों से अधिक रहे हैं,” सोरबारा ने कहा। “हम संतुलित बजटों के दौर में प्रवेश कर रहे हैं; वास्तव में, अगर 2007-08 में आरक्षित राशि की आवश्यकता न हुई, तो हम लगातार बढ़ोतरी वाले पांच बजट पेश करने के मार्ग पर चल रहे हैं।”

2007 के बजट के अन्य मुख्य अंशों में शामिल हैं ओन्टेरियो घर-सम्पत्ति कर मूल्यांकन की न्यायपूर्णता को बढ़ाना तथा कारोबारी विद्या कर की ऊंची दरों में कटौती करना।

“घरों के मालिकों तथा नगरपालिकाओं ने हमें बताया है कि घर-सम्पत्ति के मूल्यांकन की वह एक ऐसी पद्धति चाहते हैं जिसके निर्णय का पूर्वानुमान लगाया जा सके तथा जो न्यायोचित हो,” सोरबारा ने कहा। “कारोबारी सम्पत्ति के मालिकों के लिए एक ऐसी प्रणाली चाहिए जो उनके साथ न्यायपूर्ण व्यवहार करे तथा प्रतियोगिता में बाधा न डाले।”

2007 का बजट वातावरण के संबंध में तुरंत किए जाने प्रथमाद्योगों में लगभग 125 मिलियन डालर लगाने का भी ऐलान करता है जिसमें घरेलू ऊर्जा के लेखा-परीक्षण के लिए वित्तीय छूट, तथा ट्रीज़ ओन्टेरियो फाउंडेशन को समस्त प्रांत में एक मिलियन से भी अधिक पेड़ लगा सकने की सक्षमता वाली ग्रांट देना शामिल है। आने वाली बहार की ऋतु में सरकार एक ऐसी बड़ी योजना से पर्दा हटायेगी जो वातावरण के अनुकूल आर्थिकता को स्थापित करेगी।

2007 का बजट स्वास्थ्य देख-रेख, विद्या तथा बुनियादी ढांचे में ठोस निवेश करना जारी रख रहा है, जिसमें निम्नलिखित शामिल हैं:

- 2007-08 में स्वास्थ्य देख-रेख पर 37.9 बिलियन डालर का व्यय, जिसमें ओन्टेरियो के प्रत्येक नर्सिंग ग्रेजुएट के लिए फुल-टाइम रोज़गार का अवसर प्रदान करने के लिए 43 मिलियन की अतिरिक्त राशि, जिससे कुल राशि 89 मिलियन हो गई है; लंबे समय की देख-रेख वाले निवासों के लिए 14 मिलियन डालर की बढ़ोतरी; तथा प्रतीक्षा के समय, जिनमें बच्चों की चिकित्सा के लिए प्रतीक्षा समय शामिल है, और भी कम करने के लिए 135 मिलियन डालर
- प्राथमिक कक्षाओं का आकार छोटा करना, अधिक प्राथमिक अध्यापकों की भर्ती करना, तथा परीक्षाओं में ऊंचे अंकों व हाई स्कूलों से पास होने की ऊंची दरों की प्रतिबद्धता को आगे बढ़ाना जारी रखने में सहायता हेतु 2007-08 में स्कूल बोर्डों के लिए 18.3 बिलियन डालर की सहायता, जो पिछले वर्ष से लगभग 800 मिलियन डालर अधिक है, तथा 2003-04 की सहायता से 17 प्रतिशत से भी अधिक है
- कालिजों तथा यूनिवर्सिटीयों को 2007-08 में बुनियादी कार्यों पर होने वाले व्यय के लिए 4 बिलियन डालर, तथा उत्तरमाध्यमिक शिक्षण संस्थानों को कक्षाओं में अधिक जगह प्रदान करने, अधिक भर्ती करने एवं प्रशिक्षण के लिए अतिरिक्त 390 मिलियन डालर
- ट्रांज़िट, सड़कों, अस्पतालों, स्कूलों, कालिजों, विश्वविद्यालयों तथा ग्रामीण क्षेत्रों के बुनियादी ढांचे के लिये 2007-08 में 5.9 बिलियन डालर का निवेश

“मैगिन्टी सरकार की योजना ओन्टेरियो वासियों के हित में कार्य कर रही है। हमारे स्कूल पढ़ाई के लिए अधिक अच्छे स्थान हैं, हमारे कालिजों तथा विश्वविद्यालयों का विस्तार हो रहा है; हमारी स्वास्थ्य देख-रेख सेवा स्वस्थ भी है और अधिक अनुकियात्मक भी, समस्त प्रांत में हम नये बुनियादी ढांचों का निर्माण कर रहे हैं तथा हमारी आर्थिकता बढ़ रही है” सोरबारा ने कहा। “अपने सब से कमज़ोर नागरिकों के लिए अवसरों का विस्तार करके, जनतक सेवाओं को बढ़ाने के लिए नए स्रोत लगाकर, अपने आर्थिक सामर्थ्य को मजबूत बनाते हुए तथा ऐसा ओन्टेरियो बनाने के लिए जो वातावरण के अनुकूल हो, आज हम संतुलित बजटों तथा कायम रखी जा सकने वाली बढ़ोतरियों का एक दौर आरंभ करने जा रहे हैं।”